

# गुरु

जर नसला गुरु  
मग सांग काय करू ?  
पार पाढू कसं  
संसाराचे तारू ? ॥

मग आकाशी उडेना  
झेप घेईना घेईना  
माझ्या मनाचं  
खट्याळ पाखरु ! ॥

कधी एकटाच फिरे  
परि रस्ता न सापडे  
आणि आधार नसता  
जाई एकटाच पुढे  
दरी खोन्यामध्ये जेव्हा  
राज्य अंधाराचे दिना  
मग सांग तुझ्याविना  
सांग कुणासी आधारू ? ॥

कधी आषाढीच्या दिशी  
कधी सणावारी मासी  
कधी जाऊनीया काशी  
भजे तुझ्याच नामासी  
दयावंत आहे म्हणे ?  
तुझ्या दाराशी गाळ्हाणे  
गुरुकृपे विना सांग  
सांग कसा रे सावरू ? ॥

चंद्र तारे तुझ्या विना  
घाली भास्कर भ्रमणा  
संपे निशा, येई दिना  
अशी जगाची क्रमणा  
कधी पावसाचा मारा  
कधी वादळ नि वारा  
झंझावल्या वादळात  
कसा होडीस हाकारू ? ॥

दाटे अंधार भोवती  
नाही कुणी रे सोबती  
मग जीवा वाटे भीति  
राहे एकटा मागुती  
जेव्हा खेळ हे मनाचे  
पाप पुण्य भीति नाचे  
भुंग्यावाणी मन  
लागे मग फिरू ? ॥

— शशिकांत पानट

(‘अमे रिक्ग तरं ग’ या कवितासं ग्रहात् न)